



ग्रेटर नोएडा स्थित बिड़ला इंस्टीट्यूट ऑफ मैनेजमेंट टेक्नोलॉजी के दीक्षांत समारोह में सोमवार को छात्रा को सम्मानित करते केरल के राज्यपाल आरिफ मोहम्मद खान और संस्थान के निदेशक डॉ. हरिवंश चतुर्वेदी। • हिन्दुस्तान

बिमटेक में प्रणव और मुस्कान सम्मानित

ग्रेटर नोएडा, वरिष्ठ संवाददाता। बिड़ला इंस्टीट्यूट ऑफ मैनेजमेंट टेक्नोलॉजी (बिमटेक) का 34वां दीक्षांत समारोह धूमधाम से मनाया गया। कार्यक्रम के मुख्य अतिथि केरल राज्यपाल आरिफ मोहम्मद खान ने उत्कृष्ट प्रदर्शन करने वाले छात्रों को सम्मानित किया। पीजीडीएम प्रोग्राम में बेहतर प्रदर्शन करने पर प्रणव भारती को डॉ. सीबी गुप्ता मेमोरियल व छात्रा वर्ग में मुस्कान शर्मा को श्रीमती यशोदा जाजू मेमोरियल सम्मान दिया गया।

सोमवार को दीक्षांत समारोह की शुरुआत केरल के राज्यपाल आरिफ मोहम्मद खान, गोखले इंस्टीट्यूट ऑफ पॉलिटिक्स एंड इकॉनॉमिक्स के कुलपति डॉ. अजीत रानाडे, बिमटेक के बोर्ड ऑफ गवर्नर्स आलोक गुप्ता, निदेशक डॉ. हरिवंश चतुर्वेदी, उप

- बिमटेक में 34वां दीक्षांत समारोह धूमधाम से मनाया गया
- केरल के राज्यपाल ने छात्रों को जीवन का बहुमूल्य पाठ पढ़ाया

निदेशक डॉ. अनुपम वर्मा व डॉ. केसी अरोड़ा ने दीप प्रज्वलन के साथ की। इसके बाद सरस्वती वंदना हुई। डॉ. अजीत रानाडे ने छात्रों को याद दिलाया कि यह दिन जश्न मनाने के लिए है। अब वह एक नए चरण में प्रवेश कर रहे हैं। देश में तेजी से शहरीकरण व डिजिटलीकरण चल रहा है। इसको पहचानिए। निदेशक डॉ. चतुर्वेदी ने बिमटेक की वार्षिक प्रगति रिपोर्ट प्रस्तुत की। उन्होंने कोरोना काल के इस कठिन समय में अपनी योग्यता साबित करने

वाले बैच को बधाई दी।

मुख्य अतिथि ने केरल के राज्यपाल ने सभी को बधाई दी और छात्रों को जीवन का बहुमूल्य पाठ पढ़ाया। उन्होंने छात्र वर्ग के पीजीडीएम प्रोग्राम में बेहतर प्रदर्शन करने पर प्रणव भारती को डॉ. सीबी गुप्ता मेमोरियल मेडल से सम्मानित किया। छात्रा वर्ग में मुस्कान शर्मा को श्रीमती यशोदा जाजू मेमोरियल मेडल से सम्मानित किया गया। शैक्षिक प्रदर्शन में पीजीडीएम में आकांक्षा सिंघल व पीजीडीएम आईबी में वैशाली छाबरा को श्रीमती माधुरी जे सेठ अवार्ड से सम्मानित किया गया। सबसे अच्छी थीसिस लिखने के लिए डॉ. हरबीर सिंह को जगदीश एन सेठ अवार्ड मिला। पुरस्कार प्रदान करने के बाद डॉ. अनुपम वर्मा ने सभी को नैतिक आचरण की प्रतिज्ञा दिलाई।